

पर्यटन व सांस्कृतिक कार्य विभागाच्या
प्रशासनिक नियंत्रणाखालील दर्शनिका विभाग
या कार्यालयासाठी मुंबई परिसरात खाजगी
जागा भाडेतत्वावर घेण्यासाठी मंजूरी
देण्याबाबत...

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक : दर्शनि-२०२४/प्र.क्र.१५७ (Eoffice No.८६९१६३) /सां.का.२

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ३२.

दिनांक : २७ जानेवारी, २०२५.

- वाचा : ०१. कार्यकारी संपादक व सचिव, दर्शनिका विभाग, मुंबई यांचे पत्र क्र.-११२७,
दि.२४.१२.२०२४.
०२. कार्यकारी अभियंता, सार्वजनिक बांधकाम विभाग, मुंबई यांचे पत्र
क्र.PD/DV/२२३, दि. ०९.०१.२०२५.
०३. कार्यकारी संपादक व सचिव, दर्शनिका विभाग, मुंबई यांचे
दि.१५.०१.२०२५ चे पत्र.

प्रस्तावना :

पर्यटन व सांस्कृतिक कार्य विभागाच्या प्रशासनिक नियंत्रणाखालील दर्शनिका विभाग हे कार्यालय सद्यःस्थितीत दुसरा मजला, ससून बिल्डिंग क्र.३, काळा घोडा, मुंबई येथे ३२०० चौ. फूट या खाजगी जागेत भाडेतत्वावर कार्यरत आहे. मात्र सदर जागेची डागडुजी करण्यात येत असल्याने, सदर जागेचे मालक मे.खैबर हॉटेल कॉर्पोरेशन लि. यांचे वतीने सदरची जागा रिक्त करण्याबाबत वारंवार दर्शनिका विभागास मा.उच्च न्यायालयाकडून नोटीस प्राप्त होत आहेत. त्यामुळे दर्शनिका विभागाने खुशेष मेशन, फोर्ट, मुंबई येथील १४६७ चौ. फूट भाडेतत्वावर उपलब्ध करून देण्याची विनंती उपरोक्त संदर्भ क्र.१ व ३ च्या पत्रांन्वये केली आहे. सदरहू जागेसाठी कार्यकारी अभियंता, सार्वजनिक बांधकाम विभाग, मुंबई यांनी उपरोक्त संदर्भ क्र.२ च्या पत्रांन्वये रु. १९५.६८ प्रति चौ. फूट इतका दर प्रामाणित केला आहे. तथापि सदरहू जागेसाठी जागा मालक(खुशेष मेशन) रु. १९०.०० प्रति चौ. फूट इतका दर सादर केला आहे.

सदरहू जागेसाठी दरमहा रु. २,७८,७३०/- (सर्व सेवादर कराव्यतिरिक्त) (करारनाम्यात नमूद केलेल्या अटीच्या अधीन राहून) इतके भाडेदर दर्शनिका विभागाने जागा मालकास (खुशेष मेशन) अदा करावयाचे आहे. त्यानुसार दर्शनिका विभाग, मुंबई कार्यालयासाठी खुशेष मेशन, फोर्ट, मुंबई येथील १४६७ चौ. फूट इतकी जागा भाड्याने घेण्यास व सदर जागेचे भाडे अदा करण्यासाठी होणाऱ्या दरमहा रु. २,७८,७३०/- (सर्व सेवादर कराव्यतिरिक्त) इतक्या खर्चास मंजूरी देण्याची बाब शासनाच्या विचाराधीन होती.

शासन निर्णय :-

पर्यटन व सांस्कृतिक कार्य विभागाच्या प्रशासनिक नियंत्रणाखालील दर्शनिका विभाग, मुंबई कार्यालयासाठी आवश्यक असणारी एकूण १४६७ चौ. फूट इतकी जागा खुशेष मेशन, पहिला मजला, कावसजी पटेल मार्ग, फोर्ट, मुंबई-४०० ००९. येथील खाजगी जागा दि.०१.०२.२०२५ पासून ३ वर्षांच्या कालावधीकरीता दरमहा रु.१९०.०० प्रति चौ.फूट या दराने भाड्याने घेण्यास व त्यानुसार दरमहा रु. २,७८,७३०/- (अक्षरी रुपये दोन लक्ष अठ्ठ्याहत्तर हजार सातशे तीस फक्त) (सर्व सेवाकरदराव्यतिरिक्त) (करारनाम्यात नमूद केलेल्या अटीच्या अधीन राहून) इतके भाडेदर अदा करण्यास या शासन निर्णयान्वये मान्यता देण्यात येत आहे.

०२. याबाबतचा आवश्यक तो करारनामा संबंधित जागा मालकांसमवेत करण्याची जबाबदारी कार्यकारी संपादक व सचिव, दर्शनिका विभाग, मुंबई यांची राहिल.

०३. सदरचा खर्च “मागणी क्र.१,झेडडी-२,२०७० इतर प्रशासनिक सेवा,८०० इतर खर्च (००)(००)(०१) महाराष्ट्र जिल्हा दर्शनिका संपादक मंडळ (अनिवार्य) (२०७० ०७९१) १४ भाडेपट्टी व कर ” या लेखाशिर्षाखाली त्या त्या वित्तीय वर्षातील मंजूर तरतूदीतून भागविण्यात यावा. सदर लेखाशिर्षातर्गत निधी उपलब्धततेनंतर सदर प्रस्तावास वित्तीय मान्यता प्रदान करण्यात येईल.

०४. सदर शासन निर्णय वित्त विभाग शासन निर्णय क्र. विअप्र-२०१३/ प्र.क्र.३०/२०१३/विनिमय-भाग-२, दि.१७.०४.२०१५ मधील उपविभाग -१, अ.क्र.१० मधील नियम क्र. ११५ नुसार प्रशासकीय विभागास कार्यालयीन जागा भाड्याने घेण्यास व भाडे प्रदान करण्यास मंजूरी देण्यास प्रशासकीय विभागास असलेल्या अधिकाराचा वापर करून निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५०१२७१८१८२३२९२३ असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव, सांस्कृतिक कार्य विभाग

प्रत,

१. मा.मंत्री(सांस्कृतिक कार्य) यांचे खाजगी सचिव, मंत्रालय, मुंबई.
२. अपर मुख्य सचिव (सांस्कृतिक कार्य) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
३. महालेखापाल लेखा परीक्षा/ लेखा अनुज्ञेयता महाराष्ट्र-१, मुंबई.
४. उप सचिव (सां.का.२), पर्यटन व सांस्कृतिक कार्य विभाग, मंत्रालय, मुंबई.
५. अधिदान व लेखा अधिकारी, मुंबई.
६. निवासी लेखा परीक्षा अधिकारी, मुंबई.
७. कार्यकारी संपादक व सचिव, दर्शनिका विभाग, मुंबई.
८. अवर सचिव/कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई.
९. अवर सचिव/कक्ष अधिकारी (सां.का.२), पर्यटन व सांस्कृतिक कार्य विभाग, मंत्रालय, मुंबई.
१०. निवडनस्ती/सां.का.२